

अभिषेक ने लगाई फिफ्टी, कुलदीप ने तीन विकेट लिये, बांग्लादेश को 41 रन से हराया

टीम इंडिया एशिया कप के फाइनल में

दुबई, 24 सितंबर। भारत ने बुधवार को दुबई इंटरनेशनल स्टेडियम में सुपर फोर मुकाबले में बांग्लादेश को 41 रनों से हराया। इस जीत के साथ भारत ने एशिया कप 2025 फाइनल में जगह बना ली है। भारतीय टीम ने बुधवार को एशिया कप के सुपर फोर मुकाबले में बांग्लादेश को 41 रनों से हराया। भारत ने पहले बल्लेबाजी करते हुए अभिषेक शर्मा के दमदार शतक की बदौलत 20 ओवर में 6 विकेट खोकर 168 रन बनाए, इसके जवाब में बांग्लादेश की टीम 19.3 ओवर में सभी विकेट खोकर 127 रन ही बना सकी। बांग्लादेश के लिए सैफ हसन ने सर्वाधिक 69 रन बनाए। भारत की ओर से कुलदीप यादव ने तीन विकेट चटकाए। इस जीत के साथ भारतीय टीम एशिया कप 2025 फाइनल में पहुंच गई है, जहां उसका सामना पाकिस्तान या बांग्लादेश से होगा।

169 रनों के लक्ष्य का पीछा करने उतरे बांग्लादेश की टीम को दूसरे ओवर में पहला



झटका लगा। तंजीद हसन तीन गेंदों में एक रन ही बना सके। इर्मांन ने 19 गेंदों में 21 रन बनाए। तौहीद 10 गेंद में सात रन बनाकर आउट हुए। शमीम हुसैन खाता नहीं खोल

सके, उन्हें वरुण चक्रवर्ती ने आउट किया। कप्तान जाकिर अली 5 गेंदों में 4 रन ही बना सके। सूर्यकुमार यादव ने उन्हें रन आउट किया। मोहम्मद सैफुद्दीन ने 7 गेंद में 4 रन

बनाकर पवेलियन लौटे। सैफ ने 51 गेंद में 69 रन की पारी खेली।

भारतीय टीम ने बांग्लादेश के खिलाफ पहले बल्लेबाजी करते हुए 20 ओवर में 6 विकेट खोकर 168 रन बनाए। बांग्लादेश के खिलाफ पहले बल्लेबाजी करने उतरी भारतीय टीम की शुरुआत धीमी रही लेकिन पावरप्ले में ही दोनों बल्लेबाजों ने गिरफ बदले हैं और ताबडतोड़ रन बनाए। शुभमन गिल 19 गेंद में 29 रन बनाकर आउट हुए। शिवम दो रन ही बना सके। सलामी बल्लेबाज अभिषेक शर्मा ने 37 गेंद में 75 रन का योगदान दिया। सूर्यकुमार यादव 11 गेंद में 5 रन ही बना सके। तिलक वर्मा 7 गेंद में 5 रन बनाकर आउट हुए। हार्दिक पांड्या 29 गेंद में 38 रन बनाकर आउट हुए। अक्षर पटेल 15 गेंदों में 10 रन बनाकर नाबाद रहे। बांग्लादेश के लिए रिशाद हुसैन ने दो जबकि मुस्तफिजुर रहमान, तंजीम हसन साकिब और मोहम्मद सैफुद्दीन ने एक एक विकेट लिए।

अभिषेक शर्मा ने रोहित शर्मा की महारिकॉर्ड को किया ध्वस्त

दुबई, 24 सितंबर। दुबई में भारत और बांग्लादेश के बीच एशिया कप 2025 सुपर-4 मुकाबला खेला जा रहा है। जहां टॉस गंवाकर भारतीय टीम पहले बल्लेबाजी कर रही है। वहीं, इस दौरान टीम इंडिया के युवा बल्लेबाज अभिषेक शर्मा की शुरुआत धीमी रही लेकिन उन्होंने बाद में पारी को धार देने का काम किया। उन्होंने शुरुआती 9 गेंदों में 9 रन ही बनाए थे, लेकिन इस दौरान उन्होंने रोहित शर्मा का बड़ा रिकॉर्ड ध्वस्त कर दिया। उन्होंने अपनी पारी के दौरान पहला छक्का लगा कर ये कारनामा किया है।

दरअसल, अभिषेक शर्मा ने जैसे ही एक छक्का लगाया वो टी20 एशिया कप में भारत की तरफ से सबसे ज्यादा छक्के लगाने वाले बल्लेबाज बन गए हैं। इससे पहले टी20 एशिया कप में भारत की तरफ से सबसे ज्यादा छक्का लगाने वाले बल्लेबाज रोहित शर्मा थे जिन्होंने 9 मैचों में 12 छक्के जड़े थे, लेकिन



अब अभिषेक उनसे आगे निकल गए हैं। फिलहाल, बांग्लादेश के खिलाफ इस मुकाबले में अब तक अभिषेक शर्मा ने महज 25 गेंदों में अपना अर्धशतक जड़ा है। इस दूरामेंट में उनका ये दूसरा अर्धशतक रहा। इससे पहले पाकिस्तान के खिलाफ भी उन्होंने अर्धशतकीय पारी खेली थी। इस अर्धशतकीय पारी के दौरान अभिषेक ने 5 चौके और 3 छक्के भी लगाए।

वैभव की आतिथी पारी से भारत अंडर-19 ने जीती सीरीज

ब्रिस्बेन, 24 सितम्बर। युवा बल्लेबाज वैभव सूर्यवंशी की 70 रन की आतिथी पारी से भारत अंडर 19 ने दूसरे एकदिवसीय मैच में ऑस्ट्रेलिया अंडर 19 को बुधवार को 51 रन से हराकर तीन मैचों की सीरीज में 2-0 की अपराजेय बहुत बना ली। भारतीय टीम ने 49.4 ओवर में 300 रन का मजबूत स्कोर बनाने के बाद ऑस्ट्रेलियाई टीम को 47.2 ओवर में 249 रन पर समेट दिया। सूर्यवंशी ने 68 गेंदों पर 70 रन में पांच चौके और छह छक्के लगाए। वैभव सूर्यवंशी के नाम अब यु्ध वनडे में सबसे अधिक छक्कों (41) का रिकॉर्ड बन गया है, उन्होंने उन्मुक्त चंद का रिकॉर्ड तोड़ा। उन्होंने विहान मल्होत्रा के साथ दूसरे विकेट के लिए 117 रन की साझेदारी की। विवान ने 74 गेंदों पर 70 रन में सात चौके और एक छक्का लगाया। अभिज्ञान कुंडु ने 71 रन का योगदान दिया। कुंडु ने अपनी पारी में पांच चौके और दो छक्के लगाए। ऑस्ट्रेलियाई टीम इसके जवाब में जेडेन ड्रेपर (107) के शतक के बावजूद 249 रन पर सिमट गयी।आयुष म्हात्रे ने 27 रन देकर सर्वाधिक तीन विकेट लिए।

राज्य स्तरीय सीनियर पुरुष फुटबॉल प्रतियोगिता का कोटा में भव्य शुभारंभ

जयपुर, 24 सितम्बर। राजस्थान फुटबाल संघ के तत्वाधान में आयोजित राज्य स्तरीय सीनियर पुरुष फुटबॉल प्रतियोगिता का उद्घाटन आज कोटा के महाराव उम्मेद सिंह स्टेडियम फुटबॉल ग्राउंड पर हुआ। आयोजन सचिव तीर्थ सांगा ने बताया कि कार्यक्रम के मुख्य अतिथि श्रीमान राजेश बिरला अध्यक्ष नागरिक सहकारी बैंक, अध्यक्षता लव शर्मा नेता प्रतिपक्ष विशिष्ट अतिथि भावना शर्मा कुल सचिव तकनीकी विवि, कोटा, दिलीप सिंह शेखावत सचिव राजस्थान फुटबाल वा इ बी सिंह जिला खेल अधिकारी कोटा, महेंद्र सिंह बिजानिया अध्यक्ष रेफरी बोर्ड राजस्थान रहे उद्घाटन मैच कोटा वह राजसमंद के मध्य खेला गया जिसमें कोटा ने 2-0 से जीत



दर्ज की इस मैच के मैन ऑफ द मैच यश साहनी रहे उक्त प्रतियोगिता के आयोजन कोटा के तीन खेल मैदान पर किया जा रहा है जिसमें उमेश सिंह स्टेडियम विजय वीर क्लब मैदान मल्टीपरपज स्कूल मैदान जिला फुटबाल संघ अध्यक्ष कमल गोस्वामी ने बताया कि आज प्रतियोगिता के अन्य मैचों में अलवर ने धौलपुर को 8-0 से हराया, उदयपुर ने चूरु को 4-0 से हराया

सभी अल्पकालीन प्रशिक्षकों को अधिक से अधिक रजिस्ट्रेशन करवाने के निर्देश

जयपुर, 24 सितम्बर। प्रधानमंत्री नरेंद्र मोदी के जन्म दिवस के उपलक्ष में आयोजित होने वाले सांसद खेल महोत्सव में अधिक से अधिक खिलाड़ियों के भाग लेने के लक्ष्य को मध्यनजर रखते हुए क्षेत्रीय खेलकूद प्रशिक्षण केन्द्र, जयपुर के मुख्य खेल अधिकारी और ट्रोग्नाचार्य पुरस्कार से सम्मानित श्री वीरेन्द्र पूनिया ने बुधवार को सर्वाई मानसिंह स्टेडियम में परिदद के अल्पकालीन खेल प्रशिक्षको की बैठक ली। वीरेन्द्र पूनिया ने सर्वाई मानसिंह स्टेडियम, चौगान स्टेडियम और विधाघर नगर स्टेडियम में होने वाले इस आयोजन में खिलाड़ियों को अधिक से अधिक भाग लेने के लिए प्रोत्साहित करने के लिए रजिस्ट्रेशन बढ़ाने के लिए प्रशिक्षको को निर्देश दिए। सभी खेल प्रशिक्षको को खिलाड़ियों के साथ-साथ आस पडोस में रहने वाले लोगो को भी सांसद खेल महोत्सव में भाग लेने के लिए प्रोत्साहित करने के निर्देश दिए गए हैं। वीरेन्द्र पूनिया ने सांसद खेल महोत्सव को सफल बनाने के लिए प्रशिक्षको आज से ही इस कार्य में जुटने और अधिक से अधिक रजिस्ट्रेशन करवाने की ह्दयावत दी।

प्रधानमंत्री मोदी व गृह मंत्री अमित शाह के खिलाफ दायर याचिका खारिज

राजस्थान हाईकोर्ट ने याचिकर्ता पर 50 हजार का हर्जाना भी लगाया

-कार्यालय संवाददाता-
जयपुर । राजस्थान हाईकोर्ट ने प्रधानमंत्री नरेंद्र मोदी, गृह मंत्री अमित शाह और पूर्व कानून मंत्री रविशंकर प्रसाद के खिलाफ नागरिकता संशोधन अधिनियम को लेकर दायर याचिका को खारिज कर दिया है। इसके साथ ही अदालत ने याचिकाकर्ता पर 50 हजार रुपए का हर्जाना लगाया है। अदालत ने प्रतिवादी बनाए गए मोदी और शाह सहित रविशंकर प्रसाद को छूट दी है कि वे चाहे तो याचिकाकर्ता के खिलाफ कानूनी कार्रवाई कर सकते हैं। जस्टिस सुदेश बंसल की एकलपीठ ने यह आदेश अधिवक्ता पूर्णचन्द्र सेन की अपराधिक याचिका को खारिज करते हुए दिए। अदालत ने कहा कि न्याय पाने के अधिकार को गलत याचिका दायर करने के लाइसेंस के रूप में इस्तेमाल की अनुमति नहीं दी जा सकती। वहीं एक अधिवक्ता से

- नागरिकता संशोधन अधिनियम को लेकर अदालत में दायर की गई थी याचिका
- अदालत ने कहा कि “न्याय पाने के अधिकार को गलत याचिका दायर करने के लाइसेंस के रूप में इस्तेमाल की अनुमति नहीं दी जा सकती।”

अपेक्षा की जाती है कि वह किसी भी मुकदमे को शुरू करने से पहले जनहित में उसकी तथ्यों को सत्यापित करे। इसके साथ ही उसे सस्ती लोकप्रियता हासिल करने के लिए सनकी तरीके से कार्य नहीं करना चाहिए। इसके अलावा केवल याचिकाकर्ता की शिकायत पर यह नहीं माना जा सकता कि नागरिकता संशोधन विधेयक के पारित होने के बाद अव्यवस्था की स्थिति पैदा हुई है। याचिकाकर्ता की ओर से लगाए गए आरोप न केवल पक्षकारों की छवि को धूमिल करने

वाले हैं, बल्कि सांप्रदायिक हिंसा पैदा करने का भी एक प्रयास है। याचिका में कहा गया कि नागरिकता संशोधन कानून संविधान के प्रावधानों के खिलाफ है और इसे मुस्लिम व धर्मनिरपेक्ष विचारधारा के लोगों पर अत्याचार करने के इरादे से लाया गया है। कानून के कारण देश नागरिकता संशोधन विधेयक के पारित होने में वैयनस्यता का माहौल बन गया है। इस संबंध में उसने पीएम, गृह मंत्री और तत्कालीन कानून मंत्री के खिलाफ निचली अदालत में परिवाद दिया था, लेकिन

अदालत ने उसे खारिज कर दिया। इसके विरोध में केन्द्र सरकार की ओर से सॉलिसिटर जनरल तुषार मेहता और एसजी आरडी रस्तोगी ने कहा कि नागरिकता संशोधन कानून किसी भी धर्म का विरोधी नहीं है। वहीं देश में बनने वाला कोई भी कानून गृह मंत्री, कानून मंत्री या प्रधानमंत्री नहीं बनाते हैं। कानून संसद की ओर से बनाया जाता है। ऐसे में पीएम मोदी और दोनों मंत्रियों पर आरोप लगाना गलत है। याचिकाकर्ता ने कानून का दुरुपयोग किया है। ऐसे में उसकी याचिका को भारी हर्जने के साथ खारिज किया जाना चाहिए। दूसरी ओर महाधिवक्ता राजेन्द्र प्रसाद ने कहा कि याचिकाकर्ता को जो मुद्दा उठाया है, वह संबंधित निचली अदालत के क्षेत्राधिकार में नहीं आता है। इसलिए निचली अदालत ने परिवाद को खारिज कर कोई गलती नहीं की है।

रोहित कुमार सिंह भारतीय विज्ञापन मानक परिषद के गवर्निंग बोर्ड में नियुक्त हुए



जयपुर। उपभोक्ता मामलों के पूर्व सचिव रोहित कुमार सिंह को भारतीय विज्ञापन मानक परिषद (एससीआई) द्वारा गवर्निंग बोर्ड में प्रतिष्ठित व्यक्ति श्रेणी में नियुक्त किया गया है। सिंह, जो भारतीय प्रशासनिक सेवा (आईएएस) के पूर्व अधिकारी हैं, ने भारत सरकार के उपभोक्ता मामले विभाग में सचिव के रूप में कार्य किया है। सिंह ने अपनी शिक्षा भारत और विदेश में की। उन्होंने आईआईटी, बनारस हिंदू विश्वविद्यालय से इंजीनियरिंग इंजीनियरिंग में स्नातक की डिग्री प्राप्त की और फिर अमेरिका के क्लार्कसन विश्वविद्यालय से कंप्यूटर इंजीनियरिंग में पोस्टग्रेजुएट की डिग्री पूरी की। इसके बाद, उन्होंने हावर्ड विश्वविद्यालय से लोक प्रशासन में मास्टर की डिग्री हासिल की।

नाबालिग के साथ दुष्कर्म करने वाले युवक को आजीवन कारावास

जयपुर । पाँक्सो मामलो की विशेष अदालत क्रम-1 महानगर द्वितीय ने नाबालिग के साथ कई बार दुष्कर्म करने वाले अभियुक्त सूरज शर्मा उर्फ दुर्गाेश को आजीवन कारावास की सजा सुनाई है। इसके साथ ही अदालत ने अभियुक्त पर एक लाख रुपए का जुर्माना भी लगाया है। पीठासीन अधिकारी विकास कुमार ने अपने आदेश में कहा कि अभियुक्त ने उसे उसकी अश्लील फोटो दिखाकर और धमकी देकर कई बार दुष्कर्म किया है। यदि अभियुक्त के प्रति नरमी का रुख अपनाया गया तो इससे अपराधियों के हौसले बुलंद होंगे। अभियोजन पक्ष की ओर से विशेष लोक अभियोजक मातादीन शर्मा ने बताया कि पीठिता के पिता ने 15 जून, 2021 को कालबाद थाने में रिपोर्ट दर्ज कराई थी। रिपोर्ट में कहा कि उसकी मार्च, 2003 में जन्म बेटी दो साल की उम्र से ही अपने नाना के घर रहती

है। पिछले कुछ दिनों से उदास रहने के चलते वह उसे अपने घर ले आया था। यहां पीठिता ने उसे बताया कि नाना के घर रहने के दौरान अभियुक्त ने उससे जबरन दोस्ती कर ली थी। वहीं घर वालों को जान से मारने की धमकी देकर अभियुक्त ने उसके साथ अलग-अलग जगह पर कई बार दुष्कर्म किया और अश्लील फोटो भी खींच ली। पीठिता ने यह भी बताया कि उसके पिता लेने आए तो अभियुक्त ने बाड़े में आकर उसे जबरन साथ ले जाना चाहा, लेकिन पीठिता के शोर मचाने पर वह मौके से भाग गया। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। वहीं अभियुक्त की ओर से कहा गया कि पीठित निर्दोष के दौरान हनुमानगढ़ जिले के जबरन फंसाया गया है। दोनों पक्षों की बहस सुनने के बाद अदालत ने अभियुक्त को सजा सुनाई है।

‘किसानों को उर्वरक बीज देना सरकार का प्रमुख ध्येय’

जयपुर । कृषि एवं उद्यानिकी मंत्री डॉ. किरोड़ीलाल लाल ने कहा कि राज्य सरकार किसानों को उच्च क्वालिटी के उर्वरक, बीज और पेस्टिसाइड उपलब्ध कराने के लिए सदैव प्रयासरत है और किसानों को अन्य गुणवत्तायुक्त बीज हर हाल में उपलब्ध करवाया जायेगा।

निम्न गुणवत्ता युक्त खाद, पेस्टिसाइड और बीज उपलब्ध कराने वाली विनिर्माता और दुकानदारों पर सख्त रुख बर्नाते हुए लाइसेंस निरस्तिकरण तक की कार्यवाहियाँ अमल में लाई जायेंगी। इसी क्रम में मेसर्स जय शंकर सीड्स प्रा. लि. को बीज उत्पादन कार्यक्रम में पाई गई अनियमितताओं के लिए कारण बताओ नोटिस जारी किया गया है।

कृषि मंत्री ने शनिवार व रविवार को श्री गंगानगर और हनुमानगढ़ जिले के कई इलाकों में उगाये जा रहे बीज का निरीक्षण किया। निरीक्षण के दौरान हनुमानगढ़ जिले के पीलीबंगा क्षेत्र में मेसर्स जय शंकर सीड्स प्रा.लि. द्वारा उगाये जा रहे बीज में अनियमितताएँ मिली।

मुख्यमंत्री ने जारी किया प्रवासी राजस्थानी दिवस का “लोगो”

26 सितंबर को हैदराबाद में होगी प्रवासी राजस्थानी मीट

जयपुर । मुख्यमंत्री भजनलाल शर्मा ने बुधवार को मुख्यमंत्री निवास पर प्रवासी राजस्थानी दिवस के प्रतीक चिन्ह (लोगो) का अनावरण किया। उन्होंने बताया कि इस वर्ष 10 दिसम्बर को जयपुर में पहली बार प्रवासी राजस्थानी दिवस का आयोजन किया जाएगा। इसकी तैयारी के तहत 26 सितंबर को हैदराबाद में एक विशेष प्रवासी राजस्थानी मीट आयोजित की जाएगी, जिसकी अध्यक्षता स्वयं मुख्यमंत्री करेंगे।

मुख्यमंत्री ने बैठक में अधिकारियों को निर्देश दिए कि प्रवासी राजस्थानियों के इस सम्मेलन को सफल बनाने के लिए योजनाबद्ध और प्रभावी कार्यवाही सुनिश्चित की जाए। उन्होंने कहा कि यह मीट प्रवासी राजस्थानियों, उद्यमियों और सरकारी प्रतिनिधियों के लिए एक साझा मंच उपलब्ध कराएगी, जिससे आपसी संबंधों को बल मिलेगा और निवेश के नए अवसर खुलेंगे। शर्मा ने कहा कि प्रवासी राजस्थानियों ने राज्य के बाहर रहते हुए भी सामाजिक और आर्थिक क्षेत्र में महत्वपूर्ण योगदान दिया है। अब समय है कि वे राज्य के औद्योगिक और विकासात्मक सफर में भी साझेदार बनें। उन्होंने कहा कि राज्य सरकार निवेश को बढ़ावा देने और उद्यमता के लिए अनुकूल वातावरण तैयार करने के लिए प्रतिबद्ध है। हैदराबाद में होने वाली मीट में साझाबंदी के क्षेत्र में उत्कृष्ट कार्य करने वाले प्रवासी राजस्थानियों को सम्मानित किया जाएगा। इस कार्यक्रम के दौरान मुख्यमंत्री



मुख्यमंत्री भजनलाल शर्मा ने बुधवार को मुख्यमंत्री निवास पर प्रवासी राजस्थानी दिवस के प्रतीक चिन्ह (लोगो) का अनावरण किया।

निवेशकों से भी सीधा संवाद करेंगे और उन्हें राज्य की निवेश नीतियों, योजनाओं और नवाचारों से अवगत कराया जाएगा।बैठक में संबंधित विभागों के अधिकारियों ने प्रस्तुतिकरण के माध्यम से मीट की तैयारियों की जानकारी दी। मुख्यमंत्री ने प्रचार-प्रसार पर विशेष बल देते हुए कहा कि देश-विदेश

- इसका उद्देश्य प्रदेशवासियों को जीएसटी दरों में हुई कटौती का लाभ दिलाना और स्वदेशी उत्पादों को प्रोत्साहन देना : मुख्यमंत्री

की उपयोगी वस्तुओं की कीमतों में कमी आई है, जिससे गरीब, किसान, मध्यम वर्ग, व्यापारी एवं उद्योग जगत को राहत मिलेगी। शर्मा ने प्रदेशवासियों से “वोक्ल फॉर लोकल” के संकल्प को साकार करने की भी अपील की है। उन्होंने नवरात्रि एवं आगामी

त्योहारों के दौरान देश में निर्मित वस्तुओं की खरीद को प्राथमिकता देने की बात कही, जिससे स्थानीय कारीगरों और उद्यमियों को बल मिलेगा। मुख्यमंत्री स्वयं भी “जीएसटी बचत उत्सव” को सफल बनाने के लिए विभिन्न शहरों में व्यापारियों से संवाद कर रहे हैं। हाल ही में उन्होंने जयपुर के मानसरोवर क्षेत्र और भीलवाड़ा के सदर बाजार में व्यापारियों से मुलाकात कर उन्हें उत्सव की जानकारी दी और प्रतिष्ठानों पर संबंधित टीकर्स भी लगाए। राज्य सरकार का यह प्रयास उपभोक्ताओं को राहत देने के साथ-साथ स्थानीय उत्पादों को बढ़ावा देने की दिशा में एक सराहनीय कदम माना जा रहा है।